



Press Release

PR 190057

15.01.2019

STQARRIJA MILL-UFFIĊĊJU TAD-DEPUTAT PRIM MINISTRU U L-MINISTERU GHAS-SAHHA U MIS-SEGRETARJAT PARLAMENTARI GHALL-GVERN LOKALI U KOMUNITAJIET

Ftehim bejn il-Bank tad-Demm u l-Assoċjazzjoni tal-Kunsilli Lokali

Id-Deputat Prim Ministru u Ministru ghas-Saħħa Chris Fearne u s-Segretarju Parlamentari għall-Gvern Lokali u Komunitajiet Silvio Parnis ippresedew fuq l-iffirmar ta' ftehim bejn il-Bank Nazzjonali tad-Demm u l-Assoċjazzjoni tal-Kunsilli Lokali li permezz tiegħu se jkun hemm aktar għarfien u inkoraġġiment fejn wiehed joħloq inizjattivi fil-lokal tiegħu halli jkun hemm aktar konkorenza miċ-ċittadini biex jagħtu d-demm. Huwa ttamat li permezz ta' dan il-ftehim jingabru madwar elf borża demm fis-sena mill-attivitajiet imtella' mill-kunsilli lokali.

Id-Deputat Prim Ministru ddeskrieva l-ghoti tad-demm bħala att ta' generożità kbira filwaqt li fakkar li fl-isptarijiet hija mehtieġa medja ta' 50 borża demm kuljum. Huwa rrefera għall-fatt li l-Gvern qiegħed jgħaddi l-bereġ tas-saħħa fl-ibliet u l-irhula lill-kunsilli lokali u dan ukoll għandu jgħin għal aktar kollaborazzjoni bejn il-gvern u l-kunsilli lokali fil-qasam tas-saħħa. Filwaqt li rrefera għad-diversi aktivitajiet li jsiru għal aktar għbir ta' demm u anke rrefera għall-hinijiet stabbiliti li matulhom il-Bank tad-Demm ikun miftuħ għall-għbir ta' demm, irrefera wkoll għall-għbir li jsir mill-Mobile Unit li minn nhar il-Hadd li ġej se terġa' tibda d-dur ma' diversi lokalitajiet wara li fil-gimghat li għaddeu saru xogħlijiet ta' manutenzjoni fuqha.

Min-naħa tiegħu s-Segretarju Parlamentari għall-Gvern Lokali u Komunitajiet Silvio Parnis qal li l-kunsilli lokali huma l-livell ta' awtorità l-aktar qrib iċ-ċittadin u huwa importanti li dawn jimirħu fl-oqsma li l-aktar li jaffettwaw il-ħajja ta' kuljum tar-residenti tagħhom. Filwaqt li l-kunsilli lokali għandhom joffru l-aqwa servizzi relatati mar-responsabbiltajiet tagħhom, fl-istess hin dawn għandhom jaħdmu b'mod partikolari fil-qasam soċjali sabiex b'hekk iseddu dejjem aktar is-sens komunitarju. Parnis qal wkoll li fir-riforma li għaddejja bħalissa fil-gvern lokali qed tingħata b'mod partikolari importanza lill-aspett soċjali. Huwa enfasizza l-importanza li wiehed jagħti d-demm u hegġeġ lill-kunsilli lokali kollha sabiex iżidu aktar għarfien dwar dan u joħolqu kemm jista' jkun inizjattivi li jheggu lir-residenti tagħna jagħtu d-demm.

B'dan il-ftehim il-kunsilli lokali qegħdin jikkommettu lilhom infushom li permezz ta' diversi mezzi jippromwovu l-ghoti tad-demm fost ir-residenti, bl-Assoċjazzjoni tal-Kunsilli Lokali tiddikjara li jkollha għnata fis-sena kalendarja tagħha biex hi wkoll torganizza attività ta' għbir ta' demm. Min-naħa tiegħu s-Servizz Nazzjonali tat-Trasfuzjoni tad-Demm obbliga ruħu li jassisti fl-attivitajiet tal-kunsilli lokali, jagħti rendikont ta' għotjiet ta' demm li jkunu ngabru minn kull lokalità, filwaqt li jippromwovi l-ghoti tad-demm fil-lokalitajiet fuq siti soċjali u *media* oħra li l-istess Servizz ikun se jipparteċipa fiha.

L-iffirmar tal-ftehim sar minn Dr Alex Aquilina, Direttur tas-Servizz Nazzjonali tat-Trasfuzjoni tad-Demm, u mis-Sur Mario Fava, President tal-Assoċjazzjoni tal-Kunsilli Lokali. Preżenti għall-iffirmar kien hemm ukoll diversi sindki ta' kunsilli lokali.